

علم الجنین و تخلیق جنین کے مختلف ادوار و مراحل (قرآن کریم اور سائنس کے تناظر میں)

## Embryological Stages in the light of Qura'n and Science

\* ڈاکٹر احمد جان الازہری

\*\* عبدالوہاب جان الازہری

### Abstract

Embryology is such an academic discipline which was based upon the Qura'nic revelation purely and its details were provided by The Holy Prophet (SAW) whereas the scientists remained totally unaware of its intricate details until twentieth century. It was the time when they discovered various stages of the creation and development of fetus inside the mother's womb and after examination of all these stages through various scientific instruments they openly admitted that Qura'nic verses about fetal development are absolutely accurate. Their acknowledgement is a strong evidence of the authenticity and veracity of The Holy Qura'n for scientific minded people. Not only this but these embryologists also admitted that the information provided in the Holy Qura'n and the Aḥadith of The Holy Prophet (SAW) helped them a great deal in formulating the basic hypotheses of their research. So, these scientific discoveries are clear proofs of the miraculous character of Holy Qura'n. The current article is an effort to elaborate the link of modern embryology with the details given in the sacred literature of Islam.

**Keywords:** embryology, stages of creation, Qura'n, Hadith.

پروفیسر، فیکلٹی آف اصول الدین، بین الاقوامی اسلامی یونیورسٹی، اسلام آباد  
لیکچرار، فیکلٹی آف اصول الدین، بین الاقوامی اسلامی یونیورسٹی، اسلام آباد

یہ ایک حقیقت ہے کہ قرآن کریم ہمارے تمام دینی و شرعی تمدنی افکار و نظریات کا اساسی منبع و سرچشمہ ہے کیونکہ قرآن حکیم ایک زندہ جاوید معجزہ رسول صلی اللہ علیہ وسلم کی صداقت پر کتابی شکل میں موجود ہے اور قیامت تک رہے گا اور ہمارے موجودہ تمام مسائل میں ہماری رہنمائی کر سکتا ہے۔ قرآن کے عجائبات نہ کبھی ختم ہوئے ہیں اور نہ ہی کبھی ختم ہو سکیں گے۔ خواہ دنیا کتنی ہی ترقی کیوں نہ کر جائے مگر یہ واحد کلام عربی ہے کہ ہر قسم کے اذہان کو مطمئن کرنے کے لیے معارف و دلائل پوری طرح رکھ دیئے گئے ہیں۔ جس کی بنیاد پر یہ مجال نہیں رہتی کہ اس کتاب کی خداوندی ہونے میں کوئی شک یا انکار کر سکے۔ سوائے بعض مریض القلب، فاترالعقل، فاسدالفکر کے۔ لطف کی بات یہ ہے کہ قرآن کریم نے ہر آنے والے زمانہ کی رعایت بھی محفوظ رکھی ہے۔ مولانا شہاب الدین ندوی رقمطراز ہیں کہ ایک زمانہ تھا جس میں اعلیٰ درجہ زبان دانی، فصاحت و بلاغت کا دور دورہ تھا قرآن کریم نے ایسا ادب پیش کیا کہ سب گٹھنے ٹیکنے پر مجبور ہو گئے۔ "واللہ ما ہو قول البشر" <sup>1</sup> کہنے پر مجبور ہو گئے۔

قرآن بطور چیلنج ابھی تک موجود ہے جب ادب اور زبان دانی کا معیار برقرار نہ رہ سکا تو قرآن کریم کی دوسری صفات، خصوصیات منظر عام پر آنے لگیں اور اس عقلی، نقلی اور

منطقی استدلالات اور مسحور کن قطعی و مسکت دلائل نے لوگوں کو مبہوت کرنا شروع

کر دیا۔

پھر ایک زمانہ آیا کہ قرآن کریم کی عقلی و فطری تعلیمات کے ڈنکے بجنے لگے اور ان تعلیمات کی ہمہ گیری نے نوعِ انسانی کو حیران و ششدر کر دیا۔ آج کل چونکہ سائنس کا دور دورہ ہے اور لوگوں کے ذہنوں پر سائنس اور سائنٹفک مسائل چھائے ہوئے ہیں بلکہ ہر بات کو سائنس ہی کی عینک سے دیکھنے کا رجحان عام ہو گیا ہے۔ تو قرآن کریم بھی اس میدان میں پیچھے نہیں رہ جاتا اگرچہ قرآن کریم سائنس کی کتاب نہیں بلکہ رشد و ہدایت کی کتاب ہے پھر بھی ایسا فطری علوم سے لبریز ہے کہ جدید ذہن کو مطمئن کرنے کا پورا پورا سامان و تریاق بھی اس کے خزانہ عامرہ میں موجود ہے۔<sup>(2)</sup>

اس سلسلہ میں ایک اہم مسئلہ علم الجنین Embryology کو دنیا سائنس نے بیسویں صدی میں معلوم کیا جبکہ سترہویں تک ریسرچ یہ تھی کہ صرف مرد ہی کا نطفہ مکمل انسانی شکل کی عکاسی کرتا ہے لیکن اٹھارہویں صدی میں حالت اس وقت بدل گئی جب ان کو عورت کے سیل کا انکشاف ہوا کہ یہ سب سے بڑی اہم بنیاد ہے بچہ کی خلقت میں مرد کا نطفہ صرف افزائش کا کردار ادا کرتا ہے اور جب بیسویں صدی میں ریسرچ آخری مراحل میں داخل ہو گئی، معلوم ہوا کہ یہ کام مختلف مراحل سے گزرتا ہے اور ماں کا پیٹ لیبارٹری کی

طرح ہے جبکہ قرآن کریم اس مسئلہ کی باریک تصویر پیش کر کے حقائق کو بیان کیا جو پندرہ صدی قبل یہی حقائق سائنس والوں کے دماغ سے اوجھل تھے، لہذا سائنس کی دنیائے الہی کتاب کے اس پوشیدہ اور دقیق ادوار کے تذکرہ نے سشدر کر دیا اور اس اعتراف پر مجبور کیا کہ یہ کسی بشر کا کلام نہیں ہو سکتا اور اس علم کے سرخیل ڈاکٹر کیتھ مور جو علم الجین کے ماہر اور یونیورسٹی آف ٹورنٹو کینیڈا میں اناتومی، ڈیپارٹمنٹ کے چیئر مین تھے۔ 1981ء میں دمام سعودی عرب میں منعقدہ ساتویں میڈیکل کانفرنس کے دوران ڈاکٹر مور نے کہا کہ انسانی ارتقاء سے متعلق قرآنی بیانات سمجھنے میں مدد کرنا میرے لیے نہایت مسرت کا باعث رہا ہے۔ اور قرآن وحدیث میں بیان شدہ معلومات علم الجین کے جدید ترین انکشافات سے مکمل طور پر متفق ہیں۔ پروفیسر کیتھ مور نے 80 سوالات کے جوابات دیئے اور کہا کہ اگر تیس سال قبل یہ سوالات مجھ سے پوچھے گئے ہوتے تو سائنسی معلومات کی کمی کی وجہ سے میں ان سے آدھے سوالات کا جواب دینے کے قابل نہ ہوتا۔<sup>(3)</sup>

کیتھ مور کے اعتراف نے ثابت کیا کہ قرآن کریم کلام الہی معجز اور حق ہے جسے ہمیں بسر و چشم تسلیم کرنا چاہیے۔ جبکہ علم الہی اور علم انسانی کسی مسئلہ میں ایک نتیجہ پر پہنچ جائیں تو یہ نور علی نور ہے۔ "يَهْدِي اللَّهُ لِنُورِهِ مَن يَشَاءُ"<sup>4</sup> کا مصداق ہے۔ اور

یہ اس بات کی دلیل ہے کہ قرآن کریم کی حقائق اور انسانی یقینی علم و تجارب کے درمیان کوئی ٹکراؤ اور تضاد نہیں کیونکہ دونوں کا منبع اور سرچشمہ ایک ہے۔

علم الأجنة کو Embryology کہا جاتا ہے۔

علم تخلیق انسانی کی قرآن کریم نے اس اہم کائناتی عنصر کی خلقت کے مراحل کی طرف توجہ مبذول کرائی ہے۔ فرمایا:

"وَلَقَدْ خَلَقْنَا الْإِنْسَانَ مِنْ سُلَالَةٍ مِنْ طِينٍ ، ثُمَّ جَعَلْنَاهُ نُطْفَةً فِي قَرَارٍ مَكِينٍ ، ثُمَّ خَلَقْنَا النُّطْفَةَ عَلَقَةً فَخَلَقْنَا الْعَلَقَةَ مُضْغَةً فَخَلَقْنَا الْمُضْغَةَ عِظَامًا فَكَسَوْنَا الْعِظَامَ لَحْمًا ثُمَّ أَنْشَأْنَاهُ خَلْقًا آخَرَ فَتَبَارَكَ اللَّهُ أَحْسَنُ الْخَالِقِينَ" (5)

ترجمہ: اور یقیناً ہم نے انسان کو مٹی کے جوہر سے پیدا کیا پھر ہم نے اسے ایک محفوظ جگہ میں نطفہ بنایا پھر ہم نے نطفہ کو جو نکلیا بنایا۔ پھر ہم نے جو نکیلے کو ایک لو تھڑا بنایا، پھر ہم نے لو تھڑے کو ہڈیاں بنایا، پھر ہڈیوں کو ہم نے گوشت پہنایا، پھر ہم نے اسے ایک بناوٹ دی، برکتوں والا وہ اللہ جو سب سے بہتر پیدا کرنے والا ہے۔

تقریباً 14 صدیاں گزر گئیں کہ قرآن کریم نے اور احادیث شریفہ نے انسان کو ولادیت سے ماں کے رحم میں مختلف مراحل سے گزرتا ہے۔ یہ حقیقت آشکارہ کی ہے اور یہ حقیقت سائنسدانوں کو انیسویں صدی میں معلوم ہوئی۔ جب دور بین ایجاد ہوئی۔ سترہ صدی میں تو سائنسدانوں نے یہ خیال ظاہر کیا کہ مرد کے مادہ منوی ہی انسان صغیر کے کامل خلقت کے حامل ہیں۔ یہ بات مشہور علم الجنین کے ماہر کیتھ مور نے ذکر کی۔

اس تصور نے عورت کے کردار کو جو جنین کی تخلیق سے وابستہ ہے یکسر نظر انداز کیا۔ اس کے بعد اٹھارہویں صدی کے کچھ علماء نے یہ ثابت کر دیا کہ یہ چھوٹا انسان تو عورت کے مادہ معنوی کے اندر موجود ہوتا ہے۔ بناء بریں مرد کے کردار کو نظر انداز کر دیا ہے۔

اس کا حتمی نتیجہ یہ نکلا کہ نشوونما پانے والے کامل انسان حمل کی ابتداء سے موجود ہے۔ لیکن مسلسل تحقیق کے نتیجے میں یہ بات سامنے آگئی کہ رحم کے اندر جنین کی نشوونما مختلف مراحل سے گزر کر ہے ان مراحل کے تعین، ماہرین کے لیے مشکل تھا اس لیے کہ ان مراحل کی حقیقی پہچان ان کے بس میں نہیں تھی صرف وصفی بیان پر مبنی معلومات تھیں۔

لیکن جب قرآن کریم نے ان مراحل کا ذکر کیا اور ہر مرحلہ کی نشوونما کے لیے خاص نام

اور وقت محدود کیا اور مصطلحات وضع کیں۔ مثلاً

➤ پہلا مرحلہ: نطفہ، قرار ملین۔ رحم مادر،

➤ دوسرا مرحلہ: العلقہ

➤ تیسرا مرحلہ: المضعف

➤ چوتھا مرحلہ: العظام

➤ پانچواں مرحلہ: اللحم

➤ چھٹا مرحلہ: انشاء الجنین

یہی مصطلحات علماء سائنس کے لیے مقبول ہیں چاہے جنین کی ظاہری یا باطنی۔ قرآن حکیم

نے رحم کو قرار ملین قرار دیا۔ جدید سائنس نے بھی یہ ثابت کر دیا کہ مذکورہ دونوں

صفتیں رحم کے لیے خاص ہے اور رحم کے جملہ ایکٹیویٹ کے حامل ہیں۔

قرآنی مفہیم ہماری اس طرف توجہ دلاتے ہیں کہ نطفہ، علقہ اور مضعف جنین کے چھوٹے

نشوونما کی حالت کی عکاسی ہے۔ نطفہ کا قطرہ شاید آپ خوردبین کے ذریعہ سے دیکھ لیں

یہ حالات پہلے کسی کو معلوم نہیں تھے جب انیسویں صدی کی آخر اور بیسویں صدی کے

ابتدائی زمانہ آیا تو ان تفصیلات تک رسائی ممکن ہو سکی جس کو قرآن نے 14 سو سال پہلے بتلایا تھا۔

### قرآنی اصطلاحات کے قواعد اور اعجاز علمی:

قرآن کریم نے جنین کے ہر ایک مرحلہ میں صفات اور خواص کا ذکر

کیا ہے۔ مثلاً اللہ تعالیٰ نے فرمایا:

"يَخْلُقُكُمْ فِي بُطُونِ أُمَّهَاتِكُمْ خَلْقًا مِنْ بَعْدِ خَلْقٍ فِي ظُلُمَاتٍ ثَلَاثٍ"  
(6)

مفسرین نے فرمایا کہ خلقاً بعد خلق سے مراد نطفہ، علقہ اور مضغہ ہی ہے۔

قرآن حکیم نے ایک مرحلہ کو نام دیا ہے: " ثُمَّ خَلَقْنَا النُّطْفَةَ عَلَقَةً "

یعنی علقہ کی شکل دی، "فَخَلَقْنَا الْعَلَقَةَ مُضْغَةً " یعنی علقہ سے مادہ والی شکل

مضغوعہ بنایا۔ "فَخَلَقْنَا الْمُضْغَةَ عِظَامًا" یعنی ہیکل عظامی پھر "فَكَسَوْنَا الْعِظَامَ

لَحْمًا" یعنی ہم نے ہیکل عظامی کو عضلات پہنایا۔

ثُمَّ أَنْشَأْنَاهُ خَلْقًا آخَرَ " فَتَبَارَكَ اللَّهُ أَحْسَنُ الْخَالِقِينَ " یعنی شکل

انسانی (7)

اس سے معلوم ہوا کہ یہ مختلف حالات و مراحل ان تغیرات کا نتیجہ ہے جو اس

کے اندر بالترتیب کار و بنا ہے۔ قرآن کریم نے انسانی خلقت رحم مادر کے اندر کے

مختلف اطوار کو چھ مرحلوں میں ذکر کیا ہے۔

## پہلا مرحلہ: نطفہ

نطفہ کے دو معنی ہو سکتے ہیں۔

1- بمعنی قطرہ: یہ حضرت أسامة بن زيد عن عبد الله بن يزيد کی حدیث

سے واضح ہو جاتا ہے جس میں وہ کہتے ہیں کہ "

خَرَجَ النَّبِيُّ صَلَّى اللَّهُ عَلَيْهِ وَسَلَّمَ إِلَى الصَّلَاةِ وَكَبَّرَ ، ثُمَّ أَسَارَ إِلَيْهِمْ ، فَمَكَثُوا ، ثُمَّ انْطَلَقَ فَأَعْتَسَلَ ، وَكَانَ رَأْسُهُ يَقْطُرُ مَاءً ، فَصَلَّى بِهِمْ ، فَلَمَّا انْصَرَفَ قَالَ : إِنِّي خَرَجْتُ إِلَيْكُمْ جُنُبًا ، وَإِنِّي نَسِيتُ حَتَّى قُمْتُ فِي الصَّلَاةِ " <sup>8</sup> یعنی اس نے غسل کیا بال سے قطرے گر رہے تھے۔

2- دوسرا معنی پانی کی معمولی مقدار جس کی طرف امام قرطبی اور امام رازی نے

اشارہ کیا ہے کہ نطفہ سے مراد تھوڑا سا پانی ہے۔ <sup>(9)</sup> قرآن کریم نطفہ کا لفظ جنین

کے پہلے مرحلہ کے لیے استعمال کیا ہے۔ اور یہ مرحلہ مرد کے تھوڑے سے پانی

نطفہ اور کچھ والدہ کے سیال مادہ بیضہ پر مشتمل ہوتا ہے۔

قرآن پاک کی زبان میں نطفة أمشاج کے لیے ہیں اور یہی مخلوط مادہ نشوونما

پاکر قرار مکین میں جگہ لے لیتا ہے۔ قرآن کریم نے اس مرحلہ اول کو خاص نام دیا

تاکہ انسانی تکوین کے لیے اہم بنیاد ثابت ہو سکے۔ جبکہ علماء تشریح غیر مسلم ہے یہی

تصور اپنائے ہوئے تھے کہ جنین حیض کے خون سے بنتا ہے۔ اور یہ عقیدہ رائج رہا

یہاں تک کہ سولہویں صدی میں دور بین میکروسکوپ کی ایجاد ہوئی جس سے مرد

کے سپرم اور مادہ کے بولٹضہ کا انکشاف ہوا۔ دونوں حمل ٹھہرنے کے لیے از حد ضروری ہے۔<sup>(10)</sup>

لہذا علم و سائنس نے قرآن کے علم اور علماء مفسرین کی تفسیروں کو قبول کر لیا اور قرآنی حقائق کو معجزہ تسلیم کر لیا۔

### القرار (محل استقرار اور حملین)

قرار کا معنی بھی محل دستور ہی ہے۔<sup>(11)</sup> اس سے جنین کا رحم سے تعلق کا معنی فہم کیا جاتا ہے۔ امام زبیدی کے بقول کہ قرار کا معنی استقرار ہے۔<sup>(12)</sup> اس کا معنی یہ بھی ہے کہ کسی جگہ پانی رکھ دیا جائے تو اس کو قرار کہا جاتا ہے۔<sup>(13)</sup> اور محل سے مراد وہ ہے کہ نطفہ رحم ہی میں جائے استقرار حاصل کرے اس کو قرآن نے قرار کہا ہے۔ اور یہی رحم نطفہ کا محل استقرار ہے جس میں نو مہینہ رہ جاتے ہیں۔

حقیقت یہ ہے کہ انسانی جسم جو اجنبی چیز کو قبول نہیں کرتا لیکن جنین کو رحم میں بطور مہمان پالتا ہے اور پرورش کرتا ہے۔ اور یہی رحم اپنے بے شمار عضلاتی نظام سے جنین کے تدریجی نشوونما کے لیے ٹھکانہ فراہم کرتا ہے۔ تاکہ یہ برابر بڑھتے رہیں۔ یہی رحم جنین کو ایک سائل مادہ اور مضبوط عضلاتی دیوار کے اندر مناسب نشوونما کے لیے جگہ فراہم کرتا ہے جس کو قرآن کریم نے قرار مکین سے تعبیر کیا ہے۔

مکین کا معنی ثابت اور مضبوط کا ہے جو رحم اور مادہ کے جسم کے درمیان تعلق کو ظاہر کرتا ہے۔

البتہ رحم جسم کے وسط حوض کے درمیان جس کے ارد گرد ہڈی اور عضلات اور مٹی احاطہ کر کے محفوظ بنایا ہے اور یہی رحم اپنے ذمہ داری پوری احتیاط سے ادا کر رہا ہے۔

### دوسرا مرحلہ: العلقہ

کلمہ علقہ سے علماء مفسرین نے کئی معانی اخذ کیے ہیں:

علقہ کا معنی ہے۔ جما ہوا خون۔ جیسا کہ امام قرطبی نے اشارہ کیا ہے۔ لغت کے مراجع نے بھی خوں یا بستہ خون سے تعبیر کیا ہے۔ البتہ امام قرطبی نے اور ابن جوزی نے کہا کہ علقہ خون منجمد مگر اس میں رطوبت موجود ہو ورنہ خون نہیں ہوگا۔ (14)

مفسرین نے علق سے مراد حیوان کیڑہ جو کالے رنگ کے پانی میں بسنے والا ہو آدمی کے جسم سے چٹ کر خون چوس رہا ہے۔ تو علق تعلق سے ماخوذ ہے۔ جس کا معنی الضاق والتعلق بالشیء قرآن کریم نے علق کے متعدد معانی بیان کیے ہیں ان ہی میں سے علق کا معنی انسان کی نشوونما کا دوسرا مرحلہ بھی ہے۔

اب اس بارے میں سائنس کا موقف معلوم کرنا ضروری ہے۔ سائنس کہتی ہے کہ

جو نطفہ چھٹی دن میں رحم کے ساتھ پیوست ہو جاتا ہے تو فوراً نشوونما شروع ہو جاتی ہے اور رحم کے دیوار کو کرکنا کو کرنا شروع کر دیتا ہے یہاں تک کہ وہ لگ جاتے ہیں۔ یہ کاروائی ایک ہفتہ یا کچھ زیادہ دنوں میں ہوتی ہے تاکہ نطفہ پوشیدہ تکوینی عمل سے گزرتا جائے۔ اس سے قرآن نے اس کو علقہ سے تعبیر کیا ہے۔ یعنی التصاق امتراج علقہ کا ایک اور معنی کیڑا ہے جو جنین اپنی کردی شکل کو کھو جاتے ہیں بلکہ وہ لمبا ہو کر علقہ کیڑے کی طرح اپنی غذا ماں کے خون سے حاصل کرتے ہیں جیسا کہ دیگر چمٹنے والے کیڑے کرتے ہیں۔<sup>(15)</sup>

اگر ہم علقہ کا پہلا معنی لیں یعنی لو تھڑا تو ہم کو جنین کی خارجی منظر یہی نظر آتا ہے۔ کہ وہ خون کے کسی حوض میں ہے جو جنین کے جسم میں تیسرے ہفتہ میں پھیل جاتے ہیں۔ اور درحقیقت اس کا دل اور گردش کے نظام بھی وجود میں آ جاتا ہے۔ اور دل خون کے محور پن کو گردش کرتی ہے۔ قرآنی تعبیر انسانی نشوونما کے دوسرے مرحلہ کی عکاسی کرتا ہے جس کے خارجی منظر کیڑے کی طرح اور داخلی خونی لو تھڑا کی طرح منظر پیش کرتا ہے۔

تیسرا مرحلہ: مضغفہ

اس کے کئی معانی ہیں:

پہلا: کوئی چیز جس کو دانت نے چبایا ہو، یہ معنی زبیدی اور ابن فارس نے لیا ہے۔ اس سے مراد مضغ الطعام بھی ہے۔

دوسرا معنی: گوشت کا ٹکڑا جسے چبایا جائے۔ امام بیضاوی فرماتے ہیں کہ اتنا حجم میں جیسے چبایا جاسکے۔

اب جنین کی یہ صفت داخلی پر دلالت کرتی ہے۔ علم و سائنس کی رو سے یہ وہ مرحلہ ہے جس میں جنین اپنے لیے غذا کرتا ہے اور اس کی نشوونما تیزی سے ہو رہی ہے۔ اور جسمانی اعضاء کی ترکیب ہڈی اور پھر تلوینی مراحل طے کرتے ہیں۔ موجودہ علم تخلیق انسانی نے مضغ کا صحیح مفہوم استعمال کر کے اس نتیجہ پر پہنچ چکے ہیں کہ اس مرحلہ میں جنین اس قابل ہو جاتا ہے کہ وہ عام جنین کے مظہر کو تبدیل کر کے جسمانی شکل اختیار کرتا ہے البتہ جسم غیر متوازن، غیر تساوی منظر سے دوچار ہو جاتا ہے۔

یہی وجہ ہے کہ قرآن کریم نے داد اسے ذکر کیا جو وقفہ تاخیر کی نشاندہی نہیں کرتا بلکہ نتائج و نتواصل کا مفہوم رکھتا ہے۔ البتہ تیسرا مفہوم کہ جنین مضغ کی شکل میں جسے چبایا جاسکتا ہے تو یہ جنین کی چھوٹی شکل کی نشاندہی کر رہے ہیں۔

چوتھا مرحلہ: العظام

انسانی نشوونما کے مراحل میں اس نتیجہ پر پہنچ گئے کہ جنین کی شکل  
 جمع مجموعہ صفات تدریجی طور پر آگے بڑھ رہے ہیں تو اگلا مرحلہ عظام کا ہے جس  
 کو قرآن کریم نے ذکر کیا ہے۔ کہ اس مضغ نے ہیکل عظمیٰ کا روپ اختیار کیا  
 ہے۔

یہ بات علم الاجنہ کے ماہرین نے بھی ذکر کی ہے کہ جنین مرحلہ مضغ میں مکمل  
 تبدیلی کا مظہر ہوتا ہے۔ لیکن یہ تب ہو گا جب اس کے ساتھ مرحلہ رابعہ جو ہیکل عظمیٰ  
 ہڈیوں کا ڈھانچہ مکمل ساتھ دیدے اور انسانی شکل کے نشوونما داخلی اعضاء کی تقویت  
 عملاً شروع ہو جاتی ہے۔ مثلاً مرحلہ مضغہ چھٹا ہفتہ سے شروع ہوتا ہے تو مرحلہ ہیکل  
 عظمیٰ ساتویں ہفتہ کے بعد اللہ پاک ان کی طرف فرشتہ بھیج دیتا ہے۔ تو اس کی صورت  
 تکوینی سمع و بصر، جلد و گوشت اور ہڈی کی افزائش کا عمل لایا جاتا ہے۔<sup>(16)</sup>

### پانچواں مرحلہ: اللحم گوشت پوست

انسان کی خلقت تکوینی کے پہلے مرحلہ میں کوئی ہڈی یا عضلات نہیں ہوتے۔ آہستہ  
 آہستہ پیدا ہو جاتے ہیں۔ اس طرح ہڈیاں بھی پیدا ہوتی ہیں۔ دیگر عضلات سے پہلے  
 جب بھی ہڈی کی نشوونما شروع ہوتی ہے تو ساتھ ساتھ عضلات اور رگوں کا جال بھی  
 بننا شروع ہو جاتا ہے۔ قرآن کریم نے اس حقیقت کی طرف اشارہ کیا ہے: "فَكَسَوْنَا

الْعِظَامَ لَحْمًا " جدید علم الاجنہ نے بھی اس ظاہری تطورات کی تائید کی ہے کہ عضلات ہڈی اس کے بعد گوشت بنایا جاتا ہے، " فَكَسَوْنَا الْعِظَامَ لَحْمًا " اس وقت سے انسانی شکل جنین کی صورت میں سامنے آجاتا ہے۔

الذبتہ گوشت کا مرحلہ آخری ہوگا اس لیے کہ مضغہ ہی خلقت و تولد کی صفات سے آراستہ ہو جاتے ہیں جو تکمیل کے مراحل میں داخل ہو جاتے ہیں۔ اور یہ اہم کام آٹھویں ہفتے کے آخر تک پورا ہو جاتا ہے۔ اور نواں ہفتے میں انسانی شکل کے نشوونما میں آخری کڑی آپہنچے (اللہ نے فرمایا " ثُمَّ خَلَقْنَا النُّطْقَةَ " اس میں قرآن واو کے ذریعہ معمولہ فاصلہ کی حد طے کیا اور کلمہ ثم کے ذریعہ طویل مدت کی نشاندہی کی ہے۔

### چھٹا مرحلہ: نشاء۔ مرحلہ الجنین

نشاء کا معنی نشوونما ترقی یا اعلیٰ طرف حرکت نمود۔ قرآن حکیم میں فرمایا

ثُمَّ أَنْشَأْنَاهُ خَلْقًا آخَرَ " فَتَبَارَكَ اللَّهُ أَحْسَنُ الْخَالِقِينَ " <sup>17</sup>

مفسرین نے یہ معنی ذکر کیا ہے کہ جنین ہی روح کا حلول یا جنین کو

مزید ترقی دیکرا سکو مخلوق ناطق سامع بصیر بنایا۔

جب یہ کلمہ انسان کے بارے میں استعمال ہو تو اس سے مراد پہلا معنی ہوگا یعنی نشوونما

ترقی جدید سائنسی معلومات سے یہ بات ثابت ہو گئی ہے کہ رحم میں جنین کی نشوونما

کے لیے یہ معنی ہی مناسب ہے۔ ماہرین نے کہا کہ جنین آٹھویں ہفتہ (گوشت کی نمو) ایسے اعضاء کو مکمل کر کے نئے مرحلہ میں داخل ہو جاتا ہے اور جب نواں ہفتہ میں داخل ہو جائے تو پچھ نئی زندگی، نئی صفات کا حامل بن جاتا ہے۔ مثلاً

1- تیزی سے نشوونما پاتا ہے

2- جنین کی طبیعت میں تبدیلی اور اعضاء میں نمو پیدا ہو جاتی ہے۔ اس لیے کہ جسم انسانی کے نرم عضلاتی نظام میں مضبوطی اور روز افزوں نشوونما آ جاتی ہے۔ اور ان کے سر کا حجم جسم کے دیگر اعضاء میں بھی توازن آ جاتا ہے۔ جسم پر بال اور بڑھوتی آ جاتی ہے۔ وزن میں بھی زیادتی اور تناسلی اعضاء، خارجی میں نمو ظاہر ہو جاتی ہے تاکہ جنس کا تعین آسانی ۱۲ ہفتہ میں نمایاں تبدیلی کا مظہر ہے۔ جیسا کہ قرآن نے خلق آخر سے تعبیر کیا۔

3- اعضاء اور نظام جہاز کے نشوونما میں تیزی:

بہت تیزی سے جسم کے مختلف نظام اپنا کام شروع کرتے ہیں۔ اور

جنین مخلوق آخر کا صدق ناطق سمیع و بصیر میں تبدیل ہو جاتا ہے۔

4- سائنسی تجارب نے اس بات کی تحدید نہیں کی کہ جنین میں روح کب حلول

کر جائے گی۔ کیونکہ روح علوم تجربی کے دائرہ فہم سے باہر ہے لہذا یہ مرحلہ ان

کے نزدیک مجہول ہے۔ جیسا اللہ نے فرمایا:

"وَيَسْأَلُونَكَ عَنِ الرُّوحِ" (18)

یہی وہ راز ہے کہ تیزی سے انسانی جسم اور دیگر قوتوں میں نشوونما

تدریجاً و نما ہوتی ہے۔ "فَتَبَارَكَ اللَّهُ أَحْسَنُ الْخَالِقِينَ" (19)

ایک مشہور انگریز "ڈاکٹر کیتھ مور" نے ایک کتاب لکھی ہے "ڈی

ڈیو پلینگ ہیومن" یعنی نشوونما پاتا انسان۔

اس نے کہا ہے کہ انسانی ارتقاء سے متعلق قرآنی بیانات سمجھنے میں مدد حاصل کرنا

میرے لیے باعث مسرت رہا ہے اور مجھ پر یہ بات واضح ہو گئی ہے کہ یہ بیانات محمد صلی

اللہ علیہ وسلم کے پاس ضرور خدا یا اللہ کی طرف سے آئے ہوں گے کیونکہ یہ علم کئی

صدیوں بعد تک دریافت نہیں ہوا تھا۔ یہ بات مجھے اس بات ثبوت دیتی ہے کہ محمد صلی

اللہ علیہ وسلم ضرور خدا یا اللہ کے پیغمبر رہے ہوں گے۔ (20)

الاعجاز القرآنی جنین کی نشوونما قرآن اور سائنس کے تناظر میں:

قرآن کریم نے جنین کی نشوونما کے مراحل کا تذکرہ بہت دقیق انداز

میں کیا ہے جس کو اب جا کر سائنس ثابت کر سکی ہے۔ یہ اس بات کی دلیل ہے

کہ قرآن کریم کلام الہی ہے اور محمد صلی اللہ علیہ وسلم اس کے رسول ہیں۔

علم جنین اور علم تشریح کے مشہور ماہر کیتھ مور جو ٹرنو کیٹیڈا میں ہیں

جس نے جیہ نیٹکس میں اعلیٰ مہارت حاصل کی ہے۔ وہ کہتا ہے کہ میں گواہ ہوں کہ اللہ

نے جو معجزہ خلقت انسان کے مراحل کا ذکر قرآن میں کیا ہے۔ یہ حضرت محمد اور نہ کسی اور شخص کی دسترس میں یہ معلومات ہے جو کچھ مادر رحم میں نشوونما تبدیلی رونما ہو جاتی ہے کیونکہ یہ تفصیلات حال ہی میں بیسویں صدی میں دریافت ہوئی ہیں۔ جبکہ قرآن نے وہ دقیق معلومات جنین کے مختلف جسمانی ساخت ترقی کے مراحل کا ذکر کیا ہے۔ جو عام ماہر اس سے قاصر ہے۔ جو کچھ میں نے پڑھا مکمل قرآن کے اندر بے شمار آیات اس پر دلیل ہیں۔<sup>(21)</sup>

نیز احادیث رسول اللہ صلی اللہ علیہ وسلم سے بھی اس کی تائید ہوتی

ہے۔ عبد اللہ بن مسعود رضی اللہ عنہ نے رسول اللہ صلی اللہ علیہ وسلم سے بیان

کیا وہ سچا ہے: "إن أحدكم يجمع خلقه في بطن أمه أربعين يوماً نطفة

ثم يكون مضغاً مثل ذلك ثم يرسل إليه الملك فينفخ فيه الروح

ويؤمر بأربع كلمات"<sup>(22)</sup>

ایک اور حدیث میں ہے کہ:

"فصورها وخلق سمعها وبصرها وجلدها ولحمها ثم قال يا رب

أذكر أم أنثى."<sup>(23)</sup>

نطفہ 42 راتوں یعنی 6 ہفتوں کے بعد اس میں تصویر کشی شروع

ہو کر انسانی شکل کی نشوونما کا عمل شروع ہو جاتا ہے۔ مگر ہر ایک مرحلہ

دوسرے سے مختلف ہے۔ جبکہ لوگوں کا یہ خیال رہا ہے کہ بچہ کامل مکمل پیدا ہوتا ہے پھر اس کی بڑھوتی شروع ہوتی ہے۔ اور خلیہ نکاش کا انکشاف اٹھارہویں صدی میں شروع ہوا تقریباً پینچیر اسلام کی بعثت کے بارہ صدیوں کے بعد جس نبی کو اُمی کا لقب ملا ہے ان کو ان جملہ تفصیلات کی کیا خبر یہ علم یہ دقیق معلومات کہاں سے حاصل کیں جو اب ایک حقیقت ہے کہ یہ سب کچھ وحی کے ذریعہ معلوم کیا گیا ہے۔ جبکہ سائنس نے ان حقائق کو اس طرح معلوم کیا کہ جنین مختلف مراحل سے گزرتے ہوئے مثلاً:

جنین کی تشکیل چھٹے ہفتے سے شروع ہوتی ہے مگر اس کا عظمی ڈھانچہ تب شروع ہوتا ہے جب مضغتی مرحلہ کی تکمیل پا کر جنین کی ہیکل عظمی انسانی جو ساتویں ہفتے سے شروع ہوتا ہے اور اس مرحلہ میں ہیکل عظمی کے ذریعہ سے جنین انسانی مظہر پاتا ہے۔

قرآن کریم کی روشنی میں:

عظام کی جو اصطلاح قرآن کریم نے ذکر کی ہے درحقیقت بظاہر جنین کی نشوونما کے مراحل اور زندگی کی ابتداء سے دقیق تعبیر ہے اس سے جنین کے جسم کے مختلف مراحل داخلی نشوونما کی عکاسی ہوتی ہے۔ جس کا ابتدائی مرحلہ مضغ سے ہے۔

" فَخَلَقْنَا الْمُضْغَةَ عِظَامًا فَكَسَوْنَا الْعِظَامَ لَحْمًا ثُمَّ

أَنشَأْنَاهُ خَلْقًا آخَرَ فَتَبَارَكَ اللَّهُ أَحْسَنُ الْخَالِقِينَ" (24)

اس مرحلہ کی نشوونما میں عظام کی تشکیل کا اہم کردار ہے اس لیے یہ مرحلہ شکل مضغوی سے "جس میں انسانی کے کوئی نمایاں آثار نظر نہیں آتے" بلکہ اس مرحلہ کے آخر میں ایک اہم مرحلہ مظہر آدمیت کے پیش خیمہ ضرور ہے۔ جو اگلے مرحلہ عظام میں تیزی کے ساتھ تکمیل پاتا ہے اور اس مرحلہ کو ساتویں ہفتہ ہی میں جنین انسانی شکل و صورت میں ظاہر ہو جاتا ہے یہی وجہ ہے کہ قرآن کریم نے حرف عطف فاء کو استعمال کیا ہے جو فوری تسلسل کی علامت ہے۔ اور اس مرحلہ میں ہی گوشت پوست اور دیگر اعضاء جیسے آنکھیں، ناک، ہونٹ اور سر کے ظہور ہوتا ہے اس مرحلہ میں نطفہ پر ۴۲ دن گزرے ہیں جس میں اللہ کی طرف سے ایک فرشتہ مامور کیا جاتا ہے تاکہ جسم سے تمام اعضاء کو الگ الگ شکل و صورت دی جائے۔ یعنی یہی مرحلہ وار تکوینی اطوار کو

رسول اکرم صلی اللہ علیہ وسلم نے حدیث پاک کے ذریعہ بیان فرمایا کہ جب جنین تکوینی مراحل کے 42 رات پوری کر جائے (اور کان آنکھ جلد گوشت ہڈیاں مکمل ہو کر) تو اللہ تعالیٰ سے فرشتہ عرض کرے گا اے اللہ اس کو زیادہ بنائے۔ یہ روایت صحیح مسلم میں ذکر ہے۔

### مرحلہ گوشت پوست سائنس کی نظر میں:

سائنس اس نتیجہ پر پہنچ گیا کہ جب ہیکل عظمیٰ اپنی تکمیل کو پہنچ جائے تو تب گوشت اور پوست کا مرحلہ شروع ہو جاتا ہے تاکہ انسانی شکل و صورت ظہور پائے اور تمام اعضاء کا جسم کے ساتھ رابطہ منظم طریقہ سے جوڑ دیا جائے اور تب جنین حرکت کر سکے گا اور یہ تکوین مرحلہ آٹھویں ہفتہ کے اختتام تک جاری رہے گا۔

### گوشت پوست کا مرحلہ قرآن کی نظر میں:

قرآن کریم نے واضح طور پر اس مرحلہ کا ذکر کیا ہے اور حدیث نے وضاحت کر کے ساتویں ہفتہ سے شروع ہو کر آٹھویں ہفتہ کے اختتام تک یہ جاری رہتا ہے۔ قرآن اس سے تعبیر کسونا العظام لحماسے کیا ہے۔ کسما کا مطلب ہے مکمل عضلاتی نظام کا جال بچھانا اور یہ مرحلہ عضلات پوشی، گوشت پوشی کے ساتھ ساتھ مکمل ہو جائے تب جسم کے اعضاء کا مکمل دقیق نظم نسق سے جوڑ دیا

جاتا ہے اور جنین انسانی شکل و صورت کے مظہر پاتا ہے اور اس کے بعد جسم انسانی کے دیگر ضروری عناصر تکمیل پاتے ہیں۔ اور حرکت کرنے لگ جاتا ہے۔ اور یہ مرحلہ تین ہفتوں میں مکمل ہو جاتا ہے اس مرحلہ کو قرآن نے مرحلہ نڈشاً اخری سے تعبیر کیا ہے جس کو سائنس نے Embryo سے تعبیر کیا ہے۔ جس میں انسانی اعضاء کا ظہور خارجی انگلیاں تناسلی اعضاء جس کو Fetus سے تعبیر کیا تکمیل پاتا ہے اور نمایاں شکل پذیر ہو جاتے ہیں۔

### خلاصہ البحث

ان تمام قرآنی اور سائنسی حقائق کے علمی موازنہ کا ذکر دقیق انداز میں پیش کیا جو موجودہ سائنس کے علمی حقائق اور تجارب کے عین مطابق ہے یہ قرآنی اعجاز کی بڑی دلیل ہے۔ پروفیسر کیتھ مور نے واضح اعتراف کیا کہ اٹھارہویں صدی نے میکروسکوپ کے ترقی سے اس نتیجے پر پہنچ گیا ہوں کہ وہ نظریہ غلط تھا کہ انسان مکمل ہی نطفہ کے ذریعہ رحم مادر میں پیدا ہوتا ہے۔ بلکہ اب معلوم ہوا کہ نطفہ اور بولغضہ دونوں ملا کر حمل کے لیے ابتدائی بیج کا ذریعہ فراہم کرتا ہے اور یہ کام مختلف مراحل سے ہوتے ہوئے مکمل ہو جاتا ہے۔ قرآن نے جو دقیق حقائق کا انکشاف کیا تھا وہ بیج اور قرآنی اعجاز اور وحی الہی کا مظہر ہے۔ (25)

"سَأْتِيهِمْ آيَاتِنَا فِي الْأَفَاقِ وَفِي أَنْفُسِهِمْ حَتَّىٰ يَتَبَيَّنَ لَهُمْ أَنَّهُ الْحَقُّ" (26)

عنقریب ہم اپنی نشانیاں انہیں کائنات میں دکھائیں گے اور خود ان کے نفس میں یہاں تک کہ ان پر واضح ہو جائے گا کہ وہی حق ہے، کیا ان کے رب کی یہ بات کافی نہیں کہ وہ ہر چیز کو دیکھ رہا ہے۔

### حواشی و حوالہ جات

1: البانی، ناصر الدین، ص حیح السیرة النبویة، مکتبہ اسلامیة، عمان، 2001م، ص: 159

2- ندوی، شہاب الدین، اسلام اور جدید سائنس، مطبوع مجلس نشریات اسلام کراچی، ص: 67

3- نائیک، ڈاکٹر ذاکر، بائبل اور قرآن جدید سائنس کی روشنی میں، دار النوادر، لاہور، ص: 46

4- القرآن: النور: 24: 35

5- القرآن: المؤمنون: 23: 12-14

6- القرآن: الزمر: 39: 6

7- القرآن: المؤمنون: 23: 12-14

8: "السنن ابن ماجہ" (1220)، والدار قطنی (361/1)، و"السنن الکبریٰ" (397/2)

9-، رازی، فخر الدین، (مفاتیح الغیب) تفسیر کبیر، ج 9 ص 12، دار الفکر، 1981م، ج 9 ص 12 مزید تفصیل کے لیے دیکھیں: تفسیر ابن کثیر، ج 3 ص 251، اشوکانی، تفسیر فتح القدر، ج 3 ص 4838، الآلوسی، روح المعانی فی تفسیر القرآن العظیم والسبع المثانی ج 10 ص 21

- 10- مورکیٹ، تطور الانسان، 1982ء ط 3 سائڈز ویلا دویر با۔ ص 10
- 11- این منظور، لسان العرب، دار احیاء التراث العربی۔ بیروت، 1999ء م، ج 5 ص 82
- 12- الزبیدی، تاج العروس من جواهر القاموس، طبعہ الکویت، ص: 28 ص 877
- 13- این منظور، لسان العرب، ج 5 ص 84
- 14- الآلوسی، روح المعانی، دار الفکر بیروت، ج 10 ص 172، ابن کثیر، ج 4 ص 483
- 15- ابن کثیر، تفسیر القرآن العظیم، ج 3 ص 251
- 16- رواہ مسلم، حدیث نمبر: 2645 ( کتاب القدر- باب کیفیتہ خلق الادمی فی بطن أمه و کتابہ رزقہ)
- 17- القرآن: المؤمنون 12: 14-23
- 18- القرآن: الاسراء 18: 85
- 19- القرآن: المؤمنون 12: 14-23
- 20- نائیک، ڈاکٹر ڈاکر، بائبل اور قرآن جدید سائنس کی روشنی میں، ص: 46
- 21- وصف الخلق البشري، یہ علمی مقالہ ڈاکٹر کیتھ مور اور عبد المجید زندانی اور ڈاکٹر مصطفی احمد نے پہلی عالمی کانفرنس، اعجاز القرآن والسنة میں 1987ء میں پیش کیا اور علم الاجنہ فی ضوء القرآن والسنة کے نام سے کتابی شکل میں رابطہ عالم اسلامی مکہ مکرمہ نے شائع کیا
- 22- رواہ بخاری و مسلم، انظر فتح الباری شرح البخاری کتاب بدء الخلق باب ذکر الملائمة
- 10303/6
- 23- رواہ مسلم، حدیث نمبر: 2645 ( کتاب القدر- باب کیفیتہ خلق الادمی فی بطن أمه و کتابہ رزقہ)
- 24- القرآن: المؤمنون 23: 14
- 25- کریم، د. صالح عبد العزیز، المدخل إلى علم الاجنہ الوصفی والتجربی، ط دار المجتمع جده
- 26- القرآن: فصلت 41: 53